

តើអ្នកធ្លាប់រងផ្លូវទេ? តើអ្នកនឹងសួរអ្នកណាដើម្បីបង្ហាញផ្លូវដល់អ្នក? តើអ្នកនឹងសួរទារកឬ? តើអ្នកនឹងសួរ កូនក្មេងឬ? តើអ្នកនឹងមិនសួរចាស់ទុំដែលស្គាល់ទិសដៅទេឬ? តើអ្នកណាដែលអ្នកគិតថាស្គាល់ផ្លូវល្អបំផុត សំរាប់យើង? ព្រះដឹងថាអ្វីដែលល្អបំផុតសំរាប់យើង ហើយព្រះអង្គតែងតែចង់ដឹកនាំបង្ហាញផ្លូវដល់យើង! ថ្ងៃនេះ យើងនឹងរៀនពីបុរសម្នាក់ដែលមិនស្តាប់តាមការដឹកនាំរបស់ព្រះ ហើយបុរសម្នាក់នោះត្រូវបានត្រីដ៏ធំមួយលេប ចូលទៅក្នុងពោះ!

៥. រឿងនៅក្នុងព្រះគម្ពីរ

សាច់រឿងនៅក្នុងព្រះគម្ពីរថ្ងៃនេះគឺនិយាយពីបុរសម្នាក់ឈ្មោះថា យ៉ូណាស។ គាត់គឺជាហោរាម្នាក់ដែលជាអ្នក ប្រាប់មនុស្សពីអ្វីដែលព្រះមានបន្ទូល។ ថ្ងៃមួយ ព្រះបានប្រាប់ឲ្យគាត់ធ្វើដំណើរទៅទីក្រុងនីនីវ ដើម្បីប្រាប់ពួកគេ ពីអ្វីដែលព្រះមានបន្ទូលទៅកាន់ពួកគេ។ ព្រះចង់ឲ្យយ៉ូណាសប្រាប់ពួកគេថា ប្រសិនបើពួកគេមិនបញ្ឈប់អំពើ បាបរបស់ពួកគេទេ ដូច្នោះព្រះនឹងដាក់ទោសពួកគេ។ ប៉ុន្តែយ៉ូណាសមិនចង់ធ្វើដំណើរទៅទីក្រុងនីនីវ និងប្រាប់ ពួកគេអំពីព្រះនោះទេ។ នេះក៏ព្រោះតែក្រុងនីនីវគឺជាសត្រូវរបស់ជនជាតិអ៊ីស្រាអែល។ ប្រជាជននៃក្រុងនីនីវមិន មែនជាជនជាតិយូដាទេ ហើយពួកគេបានធ្វើបាបជនជាតិអ៊ីស្រាអែលជាខ្លាំង។ យ៉ូណាសមិនចង់សង្គ្រោះសត្រូវ របស់អ៊ីស្រាអែលឡើយ។

ដូច្នោះគាត់បានសំរេចចិត្តរត់ចេញឆ្ងាយពីព្រះ។ គាត់បានឡើងជិះលើនាវាមួយធ្វើដំណើរបញ្ជ្រាស់ទិសគ្នាជាមួយ នឹងផ្លូវទៅទីក្រុងនីនីវ ហើយគាត់បានព្យាយាមទៅឲ្យឆ្ងាយពីទីក្រុងនីនីវ។ ប៉ុន្តែមានព្យុះមួយយ៉ាងធំបានបក់មក កាន់នាវាដែលគាត់ជិះ ហើយនាយនាវាមិនដឹងថាត្រូវធ្វើយ៉ាងណានោះទេ។ គ្រប់គ្នានៅលើនាវាកំពុងតែជិតស្លាប់ ។ បន្ទាប់មកយ៉ូណាសបានប្រាប់នាយនាវាថាគាត់មិនស្តាប់បង្គាប់ព្រះ នេះជាហេតុដែលធ្វើឲ្យមានខ្យល់ព្យុះនេះ កើតឡើង។ យ៉ូណាសបានប្រាប់ពួកគេឲ្យបោះគាត់ចូលទៅក្នុងសមុទ្រចុះ ដូច្នោះព្យុះនឹងស្ងប់។ នៅពេលដែល នាយនាវាបានបោះគាត់ចូលទៅក្នុងទឹក ព្យុះក៏បានស្ងប់ទៅវិញមែន។

នេះមិនមានន័យថាព្រះចង់ឲ្យយ៉ូណាសស្លាប់នៅក្នុងសមុទ្រទេ ដូច្នោះព្រះអង្គបានរៀបចំត្រីដ៏ធំមួយ ដើម្បីលេប យ៉ូណាសចូលទៅក្នុងពោះ ហើយរក្សាគាត់ឲ្យមានសុវត្ថិភាព រហូតដល់គាត់ត្រៀមខ្លួនរួចជាស្រេចក្នុងការស្តាប់ បង្គាប់ព្រះ ពីព្រោះផ្លូវរបស់ព្រះគឺល្អបំផុត។ ៣ថ្ងៃក្រោយមកយ៉ូណាបានអធិស្ឋាន ហើយទូលទៅព្រះថាគាត់នឹង ធ្វើដំណើរទៅទីក្រុងនីនីវ និងប្រាប់ប្រជាជននៅនីនីវអំពីព្រះ។

ព្រះបានឲ្យត្រីនាំយ៉ូណាសទៅនីនីវ ហើយត្រីបានក្អែរគាត់ចេញនៅទីនោះ។ នៅពេលយ៉ូណាសបានប្រាប់ប្រជា- ជននៅនីនីវឲ្យឈប់ធ្វើបាប ពួកគេក៏បានជឿលើព្រះហើយបានរើសធ្វើការល្អជំនួសវិញ! ព្រះបានសង្គ្រោះទីក្រុង នីនីវតាមរយៈយ៉ូណាស ទោះបីជាពួកគេជាសត្រូវជាមួយអ៊ីស្រាអែលក៏ដោយ!

ព្រះស្រឡាញ់មនុស្សគ្រប់គ្នាទាំងអស់! ហើយព្រះអង្គចង់ឲ្យយើងស្រឡាញ់មនុស្សគ្រប់គ្នាដូចទ្រង់អញ្ចឹងដែរ! ព្រះចង់ឲ្យយើងប្រព្រឹត្តដោយយុត្តិធម៌គឺមានន័យថាត្រឹមត្រូវ និងយុត្តិធម៌នៅក្នុងការប្រព្រឹត្តរបស់យើង។ ព្រះចង់ ឲ្យយើងស្រឡាញ់ក្តីមេត្តាករុណា គឺមានន័យថាព្រះអង្គចង់ឲ្យយើងយកចិត្តទុកដាក់ចំពោះអ្នកដទៃ មានក្តីមេត្តា ចំពោះគ្នា និងអត់ទោសឱ្យគ្នា ទោះបីជាពួកគេមិនសមនឹងទទួលវាក៏ដោយ។ ហើយព្រះចង់ឲ្យយើងដើរដោយ បន្ទាបខ្លួនជាមួយនឹងព្រះអង្គ។ ដែលមានន័យថាព្រះអង្គចង់ឲ្យយើងទុកចិត្តទ្រង់ ហើយចង់ចាំថាផ្លូវរបស់ព្រះអង្គ

គឺល្អបំផុត។ ព្រះស័ក្តិសមនឹងទទួលបាននូវការប្រព្រឹត្តដ៏ល្អរបស់យើង ពីព្រោះផ្លូវរបស់ព្រះគឺល្អបំផុត។

៦. សំនួរពិភាក្សា

- ១. តើហោរានៅក្នុងសាច់រឿងព្រះគម្ពីរថ្ងៃនេះមានឈ្មោះអ្វី? *យ៉ូណាស*
- ២. តើព្រះបានឲ្យគាត់ធ្វើអ្វីខ្លះ? *ព្រះឲ្យគាត់ធ្វើដំណើរទៅនីនីវ និងសង្គ្រោះពួកគេចេញពីអំពើបាប*
- ៣. ហេតុអ្វីបានជាយ៉ូណាសមិនចង់ធ្វើដំណើរទៅទីក្រុងនីនីវ?
ពីព្រោះប្រជាជននៅនីនីវធ្វើបាបជនជាតិអ៊ីស្រាអែល ពួកគេគឺជាសត្រូវរបស់អ៊ីស្រាអែល
- ៤. ហេតុអ្វីបានជាព្រះចង់សង្គ្រោះនីនីវ ដែលជាសត្រូវរបស់អ៊ីស្រាអែល?
ពីព្រោះព្រះអង្គស្រឡាញ់មនុស្សគ្រប់គ្នា
- ៥. តើអ្នកនឹងធ្វើអ្វីខ្លះពេលដែលព្រះឲ្យអ្នកធ្វើអ្វីមួយដែលអ្នកមិនចូលចិត្ត? *ឲ្យកុមារឆ្លើយ*

៧. ល្បែងកំសាន្ត «ស្តាប់តាមអ្នកនៅក្រោយ»

សម្ភារៈដែលត្រូវការ៖ ក្រមា កន្ត្រក ឬបានដែក គ្រាប់បែងប៉ង

- ១. ចែកកុមារជា ២ ឬ ៣ ក្រុម ឲ្យពួកគេឈរជាជួរ។
- ២. ប្រើក្រមារក្នុងកុមារទាំងអស់ លើកលែងតែកុមារចុងក្រោយម្នាក់ប៉ុណ្ណោះ
- ៣. គ្រូនឹងដាក់គ្រាប់បែងប៉ងនៅគ្រប់កន្លែងទាំងអស់នៅក្នុងថ្នាក់រៀន។
- ៤. ឲ្យកុមារដាក់ដៃនៅលើស្មាបន្តបន្ទាប់គ្នារហូតដល់កុមារនៅខាងមុខ។ ពួក



គេត្រូវតោងគ្នាឲ្យជាប់នៅពេលលេងល្បែងនេះ។ កុមារដែលនៅក្រោយគេត្រូវទះស្មារបស់កុមារខាងមុខ ដើម្បីប្រាប់កុមារនៅខាងមុខឲ្យដើរទៅខាងឆ្វេង ឬទៅខាងស្តាំ។ ពួកគេត្រូវដើរទៅស្តាំ ទៅឆ្វេងតាមតម្រូវដែលកុមារនៅខាងក្រោយគេផ្តល់ឲ្យ ហើយពួកគេត្រូវផ្លាស់ទីជាក្រុម ហើយបើទះស្មាទាំងពីរ ពួកគេត្រូវឈប់ហើយរើសបែងប៉ង(ហាមនិយាយ)។ ក្រុមណាដែលអាចស្វែងរកគ្រាប់បែងប៉ងបានច្រើនជាងគេ ក្រុមនោះជាអ្នកឈ្នះ។

៥ .បន្ទាប់ពីលេងល្បែងនេះចប់សូមពន្យល់កុមារថា ក៏ដូចជាការដែលយើងស្តាប់តាមការណែនាំរបស់កុមារដែលនៅខាងក្រោយអីចឹង ពួកយើងគឺត្រូវតែស្តាប់តាមព្រះជានិច្ច ពីព្រោះព្រះគឺជ្រាបដឹងគ្រប់យ៉ាងទាំងអស់។

៨. ខគម្ពីរចងចាំ មីកា ៦:៨

៩. ហត្ថកម្ម «យ៉ូណាសរៀនបទពិសោធន៍ពីព្រះ»

សម្ភារៈដែលត្រូវការ៖ កូល័រ កន្ត្រក ការបិទ


- ១. ដាត់ពណ៌រូបត្រី និងកាត់វាចេញមក។
- ២. កាត់គំនូសដាច់ៗដែលនៅលើខ្លួនត្រីនោះ (កុំកាត់ផ្នែកខាងលើ)។
- ៣. កាត់រូបយ៉ូណាសចេញជារាងចតុកោណកែង។
- ៤. បិទរូបយ៉ូណាសនៅខាងក្រោយកន្លែងបើកសន្ទះលើរូបត្រី ដូច្នោះពេលដែលអ្នកបើកសន្ទះនោះអ្នកអាចឃើញរូបយ៉ូណាសនៅពីខាងក្រោយ។



១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបិទ)

យុំណាសរៀនបទពិសោធន៍ពីរុព្វៈ



ការណែនាំ៖

១. ដាត់ពណ៌រូបត្រី និងកាត់វាចេញមក។
២. កាត់គំនូសដាច់ៗដែលនៅលើខ្លួនត្រីនោះ (កុំកាត់ផ្នែកខាងលើ)។
៣. កាត់រូបយុំណាសចេញជាអាងចតុកោណកែង។
៤. បិទរូបយុំណាសនៅខាងក្រោយកន្លែងបើកសន្ទះលើរូបត្រី ដូច្នេះពេលដែលអ្នកបើកសន្ទះនោះអ្នកអាចឃើញរូបយុំណាសនៅពីខាងក្រោយ។